

Brussell, 6 ta' Lulju 2021
(OR. en)

10156/21

Fajl Interistituzzjonali:
2021/0163 (NLE)

ECOFIN 641
CADREFIN 336
UEM 176
FIN 517

ATTI LEGISLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL dwar l-approvazzjoni tal-valutazzjoni tal-pjan għall-irkupru r-reżiljenza għas-Slovakkja

DEĊIŻJONI TA' IMPLIMENTAZZJONI TAL-KUNSILL

ta'...

dwar l-approvazzjoni tal-valutazzjoni tal-pjan għall-irkupru r-reżiljenza għas-Slovakkja

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jstabilixxi l-Faċilità għall-Irkupru u r-Reżiljenza¹, u b'mod partikulari l-Artikolu 20 tiegħu,

Wara li kkunsidra l-proposta tal-Kummissjoni Ewropea,

¹ ĠU L 57, 18.2.2021, p. 17.

Billi:

- (1) It-tifqigha tal-COVID-19 kellha impatt ta' tfixkil fuq l-ekonomija tas-Slovakkja. Fl-2019, il-prodott domestiku gross (PDG) *per capita* tas-Slovakkja kien ta' 55 % tal-medja tal-Unjoni. Skont it-tbassir tar-rebbiegha 2021 tal-Kummissjoni, il-PDG reali tas-Slovakkja naqas b'4,8 % fl-2020 u huwa mistenni li jonqos b'0,2 % b'mod kumulattiv fl-2020 u fl-2021. Aspetti fit-tul b'impatt fuq il-prestazzjoni ekonomika fuq terminu medju jinkludu b'mod partikolari l-koncentrazzjoni tal-attività ekonomika fil-manifattura tradizzjonali b'rati baxxi ta' innovazzjoni u valur miżjud fost id-diskrepanzi fil-hiliet. Barra minn hekk, piż regolatorju għoli u nuqqasijiet fl-amministrazzjoni pubblika u fis-sistema ġudizzjarja qed itellfu l-investimenti privati.
- (2) Fid-9 ta' Lulju 2019 u fl-20 ta' Lulju 2020, il-Kunsill indirizza r-rakkomandazzjonijiet lis-Slovakkja fil-kuntest tas-Semestru Ewropew. B'mod partikolari, il-Kunsill irrakkomanda li s-Slovakkja tiehu miżuri biex jiġi appoġġat l-irkupru ekonomiku filwaqt li tiġi salvagwardjata s-sostenibbiltà fiskali fit-tul; li tissaħħaħ ir-reziljenza tas-sistema tal-kura tas-saħħa; li jittejbu l-kwalità u l-inkluzività tal-edukazzjoni fil-livell kollha u jitravmu l-hiliet; li l-politika ekonomika tiġi ffukata fuq l-investment fit-tranzizzjoni diġitali u ekoloġika u f'oqsma oħra, filwaqt li jitqiesu d-disparitajiet reġjonali; li jittejbu l-effettività u l-integrità tas-sistema ġudizzjarja, jiġu miġġielda l-korruzzjoni u l-ħasil tal-flus; u jiġu ggarantiti servizzi pubbliċi ta' kwalità u ambjent imprenditorjali favorevoli. Wara li vvalutat il-progress fl-implimentazzjoni tar-rakkomandazzjonijiet speċifiċi għall-pajjiż fil-ħin tal-prezentazzjoni tal-pjan għall-irkupru u r-reziljenza ('RRP'), il-Kummissjoni jirrizulta li nkiseb progress sostanzjali fir-rigward tar-rakkomandazzjonijiet dwar it-teħid tal-miżuri kollha neċessarji biex tindirizza l-pandemija b'mod effettiv u biex tipprovdi sostituzzjoni tal-introjtu adegwata.

- (3) Ir-Rakkomandazzjoni tal-Kunsill dwar il-politika ekonomika taż-Żona tal-Euro rrakkomandat lill-Istati Membri taż-Żona tal-Euro biex jieħdu azzjoni, inkluż permezz tal-pjanijiet tagħhom għall-RRP, biex, fost l-oħrajn, jiggarrantixxu pozizzjoni ta' politika li tappoġġa l-irkupru, u jkomplu jtejbu l-konvergenza, ir-reziljenza u t-tkabbir sostenibbli u inkluziv. Ir-Rakkomandazzjoni tal-Kunsill irrakkomandat ukoll li l-Istati Membri taż-żona tal-euro issaħħu l-oqfsa istituzzjonali nazzjonali, tiġi żgurata l-istabbiltà makrofinanzjarja u li tiġi finalizzata l-Unjoni Ekonomika u Monetarja u jissahħaħ ir-rwol internazzjonali tal-euro.
- (4) Fid-29 ta' April 2021, is-Slovakkja ippreżentat l-RRP nazzjonali tagħha lill-Kummissjoni, f'konformità mal-Artikolu 18(1) tar-Regolament (UE) 2021/241. Din il-preżentazzjoni segwiet proċess ta' konsultazzjoni, imwettaq f'konformità mal-qafas legali nazzjonali, bl-involviment tal-awtoritajiet lokali u reġjonali, tas-sħab soċjali, tal-organizzazzjonijiet tas-soċjetà ċivili, tal-organizzazzjonijiet taż-żgħażaġh u ta' partijiet ikkonċernati rilevanti oħra. Is-sjeda nazzjonali tal-RRP tinfed l-implimentazzjoni b'suċċess tagħhom u l-impatt dejjiemi tagħhom fil-livell nazzjonali u l-kredibilità fil-livell Ewropew. Skont l-Artikolu 19 tar-Regolament (UE) 2021/241, il-Kummissjoni vvalutat ir-rilevanza, l-effettività, l-effiċjenza u l-koerenza tal-RRP, f'konformità mal-linji gwida tal-valutazzjoni stabbiliti fl-Anness V ta' dak ir-Regolament.

- (5) L-RRPs jenhtieg li jsegwu l-objettivi generali tal-Facilità għall-Irkupru u r-Reziljenza stabbiliti bir-Regolament (UE) 2021/241 ('il-Facilità') u tal-Istrument tal-Unjoni Ewropea għall-Irkupru stabbilit bir-Regolament tal-Kunsill (UE) 2020/2094¹ sabiex jiġi appoġġat l-irkupru wara l-kriżi tal-COVID-19, kif ukoll jipromwovu l-koeżjoni ekonomika, soċjali u territorjali tal-Unjoni billi jikkontribwixxu għas-sitt pilastri msemmijin fl-Artikolu 3 tar-Regolament (UE) 2021/241.
- (6) L-implimentazzjoni tal-RRPs tal-Istati Membri se jikkostitwixxi sforz ikkoordinat li jinvolvi riformi u investimenti fl-Unjoni kollha. Permezz ta' implimentazzjoni kkoordinata u simultanja u l-implimentazzjoni ta' proġetti transfruntiera u li jinvolvu aktar minn pajjiż wieħed, tali riformi u investimenti se jsaħħu lil xulxin b'mod reċiproku u jiġġeneraw effetti konsegwenzjali pożittivi fl-Unjoni kollha. Għalhekk, madwar terz tal-impatt tal-Facilità fuq it-tkabbir u l-holqien tal-impjiegi tal-Istati Membri se jiġi minn effetti konsegwenzjali minn Stati Membri oħra.

Rispons ibbilanċjat li jikkontribwixxi għas-sitt pilastri

- (7) F'konformità mal-Artikolu 19(3)(a) u mal-kriterju 2.1 tal-Anness V tar-Regolament (UE) 2021/241, l-RRP jirrappreżenta fil-parti l-kbira (Klassifikazzjoni A) rispons komprensiv u bbilanċjat b'mod adegwat għas-sitwazzjoni ekonomika u soċjali, u b'hekk jikkontribwixxi b'mod xieraq għas-sitt pilastri kollha msemmija fl-Artikolu 3 ta' dak ir-Regolament, filwaqt li jitqiesu l-isfidi specifici li jkun qed jiffaċċja l-Istat Membru kkonċernat u l-allokazzjoni finanzjarja għalih u l-appoġġ għas-self mitlub.

¹ Ir-Regolament tal-Kunsill (UE) 2020/2094 tal-14 ta' Diċembru 2020 li jstabbilixxi l-Istrument tal-Unjoni Ewropea għall-Irkupru biex jappoġġa l-irkupru wara l-kriżi tal-COVID-19 (ĠU L 433I, 22.12.2020, p. 23).

- (8) L-RRP jipprezenta sett ibbilanċjat ta' riformi u investimenti li jindirizzaw kemm il-konsegwenzi tal-pandemija tal-COVID-19 kif ukoll l-isfidi soċjoekonomiċi u ambjentali strutturali ewlenin li jaffettwaw lis-Slovakkja, filwaqt li jsegwi objettivi ta' koeżjoni u jikkontribwixxi għas-sitt pilastru kollha msemmijin fl-Artikolu 3 tar-Regolament (UE) 2021/241. Jipprezenta sett wiesa' ta' miżuri għal ekonomija innovattiva, li jappoġġaw it-tkabbir ekonomiku b'mod partikolari permezz ta' investiment fit-tranżizzjoni doppja ekoloġika u diġitali, flimkien mal-investiment fl-edukazzjoni u l-ħiliet. L-objettiv ġenerali huwa li jinkiseb tkabbir sostenibbli u trasformazzjoni tal-ekonomija u s-soċjetà Slovakka li tħares 'il quddiem, u b'hekk titjieb il-kwalità tal-ħajja. L-RRP jiffoka fuq hames oqsma ta' politika ewlenin: l-ekonomija ekoloġika, l-edukazzjoni, ix-xjenza u l-innovazzjoni, is-saħħa, u l-amministrazzjoni pubblika u d-digitalizzazzjoni. Għall-hames oqsma ewlenin kollha, l-RRP jispjega b'mod esplicitu u koerenti kif dawn jikkontribwixxu għas-sitt pilastru. Approċċ b'hal dan jikkontribwixxi biex jiġi ggarantit li kull pilastru jiġi indirizzat b'mod komprensiv.

- (9) It-tranzizzjoni ekoloġika u t-trasformazzjoni digitali tal-ekonomija huma fil-qalba tat-tfassil tal-RRP. Ir-riformi ekoloġiċi u l-investimenti inklużi fl-RRP għandhom l-għan li jżidu s-sorsi tal-enerġija rinnovabbli u l-integrazzjoni tagħhom fil-grilja, itejbu l-prestazzjoni enerġetika u ekoloġika tal-bini, iżidu s-sehem ta' modi ta' trasport sostenibbli u jiddekarbonizzaw il-proċessi industrijali, u b'hekk jikkontribwixxu għall-oġettivi ta' mitigazzjoni tal-klima u t-tnaqqis tat-tniġġis tal-arja. Riformi u investimenti importanti huma previsti biex tizzied ir-reżiljenza tal-pajsaġġ u tal-ekosistemi għat-tibdil fil-klima b'enfasi fuq ir-rivitalizzazzjoni tal-passaġġi tal-ilma. Ir-riformi digitali u l-investimenti jenhtieg li jgħinu biex jimmodernizzaw is-Slovakkja, u jappoġġaw oqsma bl-akbar diskrepanzi fl-investment. Dawk jinkludu, b'mod partikolari, id-digitalizzazzjoni tas-servizzi pubbliċi u tal-iskejjeļ, l-izvilupp tal-ħiliet digitali u s-sostenn għall-innovazzjoni.

- (10) L-RRP jipprezenta azzjonijiet ta' politika mmirati sew rilevanti għal tkabbir intelligenti, sostenibbli u inkluziv. Il-potenzjal tal-innovazzjoni u t-tkabbir tal-produttività mistennija jingħataw spinta permezz ta' miżuri li jtejbu l-ekosistema tar-riċerka, l-ambjent imprenditorjali, il-kwalità u r-relevanza tal-edukazzjoni oghla flimkien mal-eżiti edukattivi, inkluż ir-riforma kurrikulari u t-tnejjija ahjar tal-għalliema. Jenhtieg li l-imprizi żgħar u ta' daqs medju jibbenefikaw mill-impuls qawwi tad-domanda skattat mill-investimenti appoġġati mill-RRP kif ukoll mill-assistenza mmirata għall-innovazzjoni u d-digitalizzazzjoni. L-RRP jidentifika l-isfidi soċjoekonomiċi t-tajba għall-koeżjoni soċjali u territorjali, u jinkludi azzjonijiet rilevanti biex dawn jiġu indirizzati. Għandu l-għan, b'mod partikolari, li jsaħħa l-inkluzjoni fl-edukazzjoni ta' tfal bi bżonnijiet edukattivi speċjali u tfal minn ambjenti soċjoekonomiċi żvantagġati, inkluża l-popolazzjoni Rom. It-tfassib dwar il-koeżjoni u d-disparitajiet reġjonali huma indirizzati permezz tar-riforma ambizzjuża tal-kura fl-isptarijiet, kif ukoll permezz ta' miżuri ta' digitalizzazzjoni għall-amministrazzjoni pubblika. L-RRP huwa mistenni wkoll li jtejjeb is-saħħa u r-reziljenza ekonomika, soċjali u istituzzjonali. Fil-qasam tal-kura tas-saħħa, l-RRP jipprezenta sett komprensiv ta' riformi u investimenti li għandhom l-għan li jtejbu r-reziljenza, l-effiċjenza, l-aċċessibbiltà u l-kwalità tas-sistema Slovakkja tal-kura tas-saħħa. L-investimenti jiffukaw primarjament fuq il-kura fl-isptarijiet, il-kura fit-tul, is-saħħa mentali u l-kura primarja. Wiehed jistenna li l-investimenti fis-sistemi u l-infrastruttura tat-twissija bikrija jtejbu l-kapaċità tar-rispons għall-kriżijiet. Ir-riforma tal-pensjonijiet mistennija tagħmel lis-Slovakkja anqas vulnerabbli għar-riskji għas-sostenibbiltà. Il-politiki għall-ġenerazzjoni li jmiss huma koperti b'mod partikolari mill-pakkett komprensiv ta' miżuri mmirati lejn it-titjib tal-edukazzjoni fil-livelli kollha, mill-edukazzjoni u l-indukrar bikrija tat-tfal sal-edukazzjoni oghla.

L-indirizzar tal-isfidi kollha jew ta' subsett sinifikanti ta' sfidi identifikati fir-rakkomandazzjonijiet speċifiċi għall-pajjiż

- (11) F'konformità mal-Artikolu 19(3)(b) u mal-kriterju 2.2 tal-Anness V tar-Regolament (UE) 2021/241, l-RRP huwa mistenni li jikkontribwixxi biex jindirizza b'mod effettiv l-isfidi kollha jew subsett sinifikanti ta' sfidi (Klassifikazzjoni A) identifikati fir-rakkomandazzjonijiet rilevanti speċifiċi indirizzati lis-Slovakkja, inkluzi l-aspetti fiskali tagħhom, jew l-isfidi identifikati f'dokumenti rilevanti oħra adottati uffiċjalment mill-Kummissjoni fil-kuntest tas-Semestru Ewropew.
- (12) Ir-rakkomandazzjonijiet relatati mar-rispons immedjat tal-politika fiskali għall-pandemija jistgħu jitqiesu li jaqgħu barra mill-kamp ta' applikazzjoni tal-RRP tas-Slovakkja, minkejja l-fatt li s-Slovakkja generalment wiegħbet b'mod adegwat u suffiċjenti għall-htieġa immedjata li l-ekonomija tigi appoggata permezz ta' mezzi fiskali fl-2020 u fl-2021, f'konformità mal-lawżola liberatorja generali tal-Patt ta' Stabbiltà u Tkabbir. Barra minn hekk, ir-rakkomandazzjoni biex jintlaħaq l-oġettiv baġitarju ta' terminu medju fl-2020 ma għadux rilevanti, kemm minhabba l-iskadenza tal-perjodu baġitarju korrispondenti kif ukoll minhabba l-attivazzjoni f'Marzu 2020 giet attivata l-klawżola liberatorja generali tal-Patt ta' Stabbiltà u Tkabbir fil-kuntest tal-kriżi tal-pandemija.

- (13) L-RRP jinkludi sett estensiv ta' riformi u investimenti li jsaħhu lil xulxin li jikkontribwixxu biex jindirizzaw b'mod effettiv l-isfidi ekonomiċi u soċjali kollha, jew subsett sinifikanti tagħhom, deskritti fir-rakkomandazzjonijiet speċifiċi għall-pajjiż indirizzati lis-Slovakkja mill-Kunsill fis-Semestru Ewropew fl-2019 u fl-2020, b'mod partikolari dwar l-edukazzjoni inkluziva, il-governanza pubblika u l-investiment li jsaħhaħ il-produttività fit-tranzizzjoni ekoloġika u diġitali, kif ukoll il-kontribut tiegħu biex jonqsu d-diverġenzi reġjonali.
- (14) L-isfida biex jiżdied il-pass tat-tranzizzjoni ekoloġika u diġitali jittrattawha b'mod adegwat is-sett ta' miżuri inkluzi fl-RRP tas-Slovakkja. L-isfidi li ilhom jeżistu fl-oqsma tal-edukazzjoni, l-indukrar tat-tfal, il-kura tas-saħha, u fir-riċerka, l-iżvilupp u l-innovazzjoni huma indirizzati wkoll b'miżuri komprensivi li mistennija jittrattaw in-nuqqasijiet l-aktar serji, bħall-kwalità baxxa u l-inklużività tal-edukazzjoni, il-koordinazzjoni frammentata tal-politika dwar ir-riċerka, l-iżvilupp u l-innovazzjoni, il-kooperazzjoni pubblika-privata insuffiċjenti, u prestazzjoni dgħajfa tar-riċerka, l-iżvilupp u l-innovazzjoni. Miżuri addizzjonali proposti fl-RRP biex jitjiebu s-sistema ġudizzjarja, l-akkwist pubbliku u l-ġlieda kontra l-ħasil tal-flus għandhom il-potenzjal li jikkontribwixxu biex jindirizzaw b'mod effettiv ħafna mill-isfidi sottostanti. Barra minn hekk, diversi riformi mistennija li jtejbu s-sostenibbiltà fit-tul tal-finanzi pubbliċi.

Kontribut għall-potenzjal tat-tkabbir, il-holqien tal-impjiegi u r-reziljenza ekonomika, soċjali u istituzzjonali

- (15) F'konformità mal-Artikolu 19(3)(c) u mal-kriterju 2.3 tal-Anness V tar-Regolament (UE) 2021/241, l-RRP mistenni li jkollu impatt qawwi (Klassifikazzjoni A) fuq it-tishih tal-potenzjal tat-tkabbir, il-holqien tal-impjiegi, u r-reziljenza ekonomika, soċjali u istituzzjonali tas-Slovakkja, filwaqt li jikkontribwixxi għall-implimentazzjoni tal-Pilastru Ewropew tad-Drittijiet Soċjali, inkluż permezz tal-promozzjoni ta' politiki għat-tfal u ż-żgħażaġh, u fuq it-taffija tal-impatt ekonomiku u soċjali tal-kriżi tal-COVID-19, u b'hekk isahhaħ il-koezjoni ekonomika, soċjali u territorjali u l-konverġenza fl-Unjoni.
- (16) Is-simulazzjonijiet mis-servizzi tal-Kummissjoni juru li l-RRP, flimkien mal-bqija tal-miżuri tal-Istrument tal-Unjoni Ewropea għall-Irkupru, għandu l-potenzjal li jżid il-PDG tas-Slovakkja b'bejn 1,3 % u 1,8 % matul il-perjodu 2021-2026 mingħajr l-inklużjoni tal-possibbiltà ta' impatt pożittiv tar-riformi strutturali, li jista' jkun wiehed sostanzjali. L-implimentazzjoni tal-RRP hija mistennija li tikkontribwixxi b'mod sinifikanti għat-tkabbir ekonomiku u l-holqien tal-impjiegi fis-Slovakkja. Jenhtieg li l-investimenti inkluzi fl-RRP jagħtu spinta lid-domanda aggregata f'terminu minn qasir sa medju, filwaqt li jtejbu l-pożizzjoni ċiklika tal-ekonomija Slovakka, u b'hekk itaffu l-effetti ekonomiċi negattivi tal-kriżi tal-COVID-19. L-enfasi tal-investimenti fuq proġetti ta' kostruzzjoni u rinnovazzjoni, f'konformità sħiħa mal-prinċipju "la tagħmilx ħsara sinifikanti", hija partikolarment ta' benefiċċju f'dan ir-rigward, billi s-settur tal-kostruzzjoni Slovakk intlaqat hażin mill-pandemija.

- (17) F'terminu minn medju sa twil, l-investimenti flimkien mar-riformi ppjanati mistennija li jgħinu biex jigu indirizzati l-isfidi attwali tat-tkabbir potenzjali, u jiffacilitaw it-tranzizzjoni tal-pajjiż lejn mudell ekonomiku aktar diversifikat b'enfasi akbar fuq attivitajiet b'valur miżjud oghla. Dan jenhtieg li jgħin biex l-ekonomija Slovakka tibqa' kompetittiva, reziljenti u tadatta għax-xejriet industrijali tal-awtomatizzazzjoni u l-bidla digitali. Għalhekk, l-implimentazzjoni tal-RRP għall-irkupru u r-reziljenza hija mistennija li żżid il-produzzjoni potenzjali u li jkollha impatt dejjiemi fuq il-prestazzjoni ekonomika tas-Slovakkja. Il-biċċa l-kbira ta' dan l-effett fit-tul jirrizulta minn miżuri li jinkoraġġixxu l-attivitajiet ta' riċerka, żvilupp u innovazzjoni, bħar-riforma tal-governanza tar-riċerka u l-iżvilupp u l-innovazzjoni, li jtejbu kemm il-koordinazzjoni kif ukoll il-finanzjament. Dan jirrizulta wkoll mit-titjib tal-kapital uman u d-daqs u l-kompożizzjoni tal-hiliet tal-forza tax-xogħol bl-estensjoni tal-edukazzjoni preprimarja, ir-riforma tal-kurrikulu tal-iskejjel, u t-titjib tal-kwalità u r-rilevanza tal-edukazzjoni oghla, bil-għan li tiżdied il-produttività fis-Slovakkja.

- (18) L-RRP mistenni jnaqqas l-inugwaljanzi soċjali u d-disparitajiet territorjali fil-pajjiż. Is-Slovakkja tal-lvant u ċentrali għandhom it-tendenza li jkollhom prestazzjoni ferm aghar mill-parti tal-punent tal-pajjiż, f'termini ta' diversi indikaturi tas-suq tax-xogħol u soċjali interkonnessi, b'hal pereżempju s-sehem ta' haddiema b'hiliet għolja, il-qgħad fit-tul u fost iż-żgħażaġh, u r-rata ta' registrazzjoni tat-tfal f'facilitajiet preskolastiċi. L-isfidi li jikkonċernaw l-inugwaljanzi fl-edukazzjoni mistennija li jiġu indirizzati mir-riforma tal-kurrikuli fl-iskejjel billi jitravmu l-kompetenzi u l-hiliet diġitali, u tiġi stabbilita sistema ta' miżuri ta' appoġġ edukattivi. Billi l-eżiti edukattivi tal-istudenti jiddeterminahom ħafna l-ambjent soċjoedukattiv tagħhom, hemm inkluzi fl-RRP riformi li għandhom l-għan li jtejbu l-aċċessibilità u l-kwalità tal-edukazzjoni u l-indukrar bikrija tat-tfal, it-tiġi tas-servizzi ta' konsulenza, it-trażzin tas-segregazzjoni u l-eliminazzjoni ta' klassijiet b'żewġ xiftijiet fl-iskejjel. Dawn ir-riformi mistennija jnaqqsu t-tluq bikri mill-iskola, b'mod partikolari fost l-istudenti żvantaġġati, u b'hekk jikkontribwixxu għat-tiġi tal-mobilità soċjali u l-ugwaljanza tal-opportunitajiet. Huwa mistenni li r-riformi komprensivi u l-investimenti fl-edukazzjoni għolja jtejbu l-kwalità u r-relevanza tagħha billi jibdlu s-sistemi tal-governanza, il-finanzjament, l-akkreditazzjoni u l-evalwazzjoni xjentifika. L-iżvilupp ta' servizzi formali ta' kura fit-tul flimkien mal-kindergartens jenhtieg li jtaffi l-piż sproporzjonat fuq il-familji, speċjalment fuq in-nisa li jieħdu ħsieb persuni dipendenti, u se jippermettilhom jippartecipaw fis-suq tax-xogħol. Dawn il-politiki huma konformi mal-prinċipji tal-Pilastru Ewropew tad-Drittijiet Soċjali.

- (19) Id-disponibbiltà usa' tal-kura tas-saħħa mentali hija konformi mal-istrateġija ta' deistituzzjonalizzazzjoni. Barra minn hekk, l-enfasi fuq il-forniment fid-dar u fil-komunità ta' servizzi ta' kura fit-tul, li jsaħħu l-kura palljativa u jindirizzaw il-governanza frammentata ta' dan is-settur huma passi importanti għall-promozzjoni tal-aċċess għal servizzi ta' kura fit-tul li huma affordabbli u ta' kwalità. Il-modernizzazzjoni tan-network tal-isptarijiet jenħtieġ li tgħin biex izzid il-kwalità u l-kosteffettività tas-servizzi tas-saħħa, filwaqt li ttejjeb l-aċċessibbiltà tagħhom anki f'reġjuni anqas żviluppati wkoll. Dan jenħtieġ li jintlaħaq ukoll permezz ta' investimenti bil-għan li tittejjeb l-aċċessibilità tas-servizzi tal-kura primarja f'reġjuni mhux milhuqa b'żżejjed. L-investimenti fl-infrastruttura relatati mat-tranzizzjoni ekoloġika, b'mod partikolari programm ta' rinnovazzjoni tal-bini jenħtieġ li joħolqu opportunitajiet godda ta' impjegi fis-settur tal-kostruzzjoni fis-Slovakkja kollha, inkluż għall-haddiema b'livell baxx ta' hilet.

La tagħmilx ħsara sinifikanti

- (20) F'konformità mal-Artikolu 19(3)(d) u mal-kriterju 2.4 tal-Anness V tar-Regolament (UE) 2021/241, l-RRP huwa mistenni jżgura li l-ebda miżura għall-implimentazzjoni ta' riformi u proġetti ta' investiment inkluża fl-RRP ma tagħmel ħsara sinifikanti lill-oġettivi ambjentali (Klassifikazzjoni A) fis-sens tal-Artikolu 17 tar-Regolament (UE) 2020/852 tal-Parlament Ewropew u tal-Kunsill¹ (il-prinċipju "la tagħmilx ħsara sinifikanti").

¹ Ir-Regolament (UE) 2020/852 tal-Parlament Ewropew u tal-Kunsill tat-18 ta' Ġunju 2020 dwar l-istabbiliment ta' qafas biex jiġi ffacilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13).

- (21) Is-Slovakkja wettqet valutazzjoni kompleta ta' "la tagħmilx hsara sinifikanti" tal-miżuri kollha inklużi fl-RRP skont il-gwida teknika pprovduta fl-Avviż tal-Kummissjoni intitolat "Gwida teknika dwar l-applikazzjoni ta' "ma tagħmilx hsara sinifikanti" skont ir-Regolament dwar l-Irkupru u r-Reziljenza¹". L-impatt ambjentali potenzjalment dannuż tal-miżuri rilevanti kollha huwa indirizzat permezz ta' assigurazzjonijiet xierqa u miżuri ta' mitigazzjoni ggarantiti permezz ta' arrangamenti ta' monitoraġġ. Dawn il-miżuri ta' mitigazzjoni huma riflessi fl-istadji importanti u l-miri applikabbli għall-industrija tad-dekarbonizzazzjoni, ir-rinnovazzjonijiet tal-bini, inklużi s-sostituzzjoni tal-bojlers, l-enerġija idroelettrika, l-użu tal-bijomassa, l-iskemi ta' investiment fir-riċerka, l-iżvilupp u l-innovazzjoni u strumenti finanzjarji li jappoġġaw l-innovazzjoni.

Kontribut għat-tranzizzjoni ekoloġika inkluża l-bijodiversità

- (22) F'konformità mal-Artikolu 19(3)(e) u mal-kriterju 2.5 tal-Anness V tar-Regolament (UE) 2021/241, l-RRP jinkludi miżuri li fil-parti l-kbira jikkontribwixxu (Klassifikazzjoni A) għat-tranzizzjoni ekoloġika, inkluża l-bijodiversità, jew biex jiġu indirizzati l-isfidi li jirrizultaw minnha. Il-miżuri li jappoġġaw l-oġettivi klimatiċi jammontaw għal ammont li jirrappreżenta 43 % tal-allokazzjoni totali tal-RRP, ikkalkulata skont il-metodoloġija stabbilita fl-Anness VI għar-Regolament (UE) 2021/241. F'konformità mal-Artikolu 17 ta' dak ir-Regolament, l-RRP huwa konsistenti mal-informazzjoni inkluża fil-Pjan Nazzjonali tal-2030 għall-Enerġija u l-Klima.

¹ ĠU C 58, 18.2.2021, p. 1.

- (23) Ir-riformi u l-investimenti fis-sorsi tal-enerġija rinnovabbli, immirati b'mod partikolari lejn it-titjib tal-aċċess tal-enerġija rinnovabbli għall-grilja, flimkien ma' programm ambizzjuż ta' rinnovazzjonijiet tal-bini bbażat fuq standards għoljin tal-effiċjenza enerġetika kif ukoll l-iskema ta' dekarbonizzazzjoni tal-industrija, huma mistennija jgħinu lis-Slovakkja tilhaq l-oġġettivi tagħha ta' dekarbonizzazzjoni għall-2030 u jappoġġaw it-tranzizzjoni għal ekonomija ċirkolari. Pakkett komprensiv ta' riformi u investimenti fit-trasport għandu jappoġġa l-elettromobilità, it-trasport pubbliku tal-passiġġieri u t-trasport intermodali tal-merkanzija. Dan mistenni jagħti spinta lis-sistema kumplessiva tal-mobilità, li għandha tkun ta' benefiċċju għall-ekonomija Slovakka.
- (24) Ir-riformi u l-investimenti relatati mal-ippjanar tal-pajsaġġ, tal-protezzjoni tan-natura u l-ġestjoni tal-ilma mistennija li jgħinu biex jiġu indirizzati l-isfidi li taffaċċa s-Slovakkja fir-rigward tal-adattament għat-tibdil fil-klima u l-protezzjoni tas-sorsi tal-ilma, tan-natura u tal-bijodiversità.

Il-kontribut għat-tranzizzjoni diġitali

- (25) F'konformità mal-Artikolu 19(3)(f) u mal-kriterju 2.6 tal-Anness V tar-Regolament (UE) 2021/241, l-RRP fih miżuri li fil-parti l-kbira (Klassifikazzjoni A) huma nistennija jikkontribwixxu b'mod effettiv għat-tranzizzjoni diġitali jew għall-indirizzar tal-isfidi li jirrizultaw minnha. Il-miżuri li jappoġġaw l-oġġettivi diġitali jammontaw għal ammont li jirrappreżenta 21 % tal-allokkazzjoni totali tal-RRP, ikkalkulat skont il-metodoloġija tal-Anness VII għar-Regolament (UE) 2021/241.

- (26) L-RRP jipprezenta pakkett ambizzjuż ta' miżuri li jhaddnu t-trasformazzjoni digitali tal-ekonomija u s-soċjetà Slovakkja. Il-miżuri fl-edukazzjoni jpoġġu l-ħiliet digitali fil-qalba tagħhom, billi jikkombinaw kurrikuli riveduti, taħriġ tal-ġhalliema u investimenti f'taħmir digitali tal-iskejjel flimkien mad-digitalizzazzjoni fl-edukazzjoni oġġla. B'mod parallel, l-RRP jinkludi l-iżvilupp ta' strateġija ta' ħiliet digitali għall-adulti ta' kull età sabiex tiġi ggarantita l-inkluzjoni tagħhom fis-soċjetà li qed tinbidel bħala rizultat tad-digitalizzazzjoni. L-RRP jintroduċi wkoll miżuri biex jinħoloq mudell ta' governanza effettiv għat-trasformazzjoni digitali. Dan jenħtieġ li jiffavorixxi l-iżvilupp ta' ekosistema digitali u fl-aħħar mill-aħħar jenħtieġ li jkun ta' benefiċċju għall-ekonomija ingenerali. L-appoġġ għad-digitalizzazzjoni tal-kumpaniji, b'enfasi partikolari fuq l-intraprizi żgħira u ta' daqs medju, jenħtieġ li jippermettilhom jibqgħu kompetittivi billi jissimplifikaw il-proċessi tal-produzzjoni u jużaw teknoloġiji innovattivi.
- (27) Il-kwalità u l-aċċessibbiltà tas-soluzzjonijiet tal-gvern elettroniku jenħtieġ li jiġiebu bis-saħħa ta' pjattaforma digitali ġdida li tipprovdi servizzi pubbliċi ċċentratu fuq l-utent, flimkien ma' ġestjoni aktar effiċjenti tar-rizorsi tal-IT fl-amministrazzjoni pubblika. Biex tikkomplementa dan l-iżvilupp tas-servizzi pubbliċi digitali, is-Slovakkja beħsiebha saħħaħ u tistandardizza ċ-ċibersigurtà fis-setturi kollha tal-amministrazzjoni pubblika. Il-parteciċipazzjoni f'erba' proġetti digitali li jinvolvu aktar minn pajjiż wieħed, inkluż l-użu ta' Hubs ta' Innovazzjoni Digitali u s-shubija fil-proġett tal-Computing ta' Prestazzjoni Għolja Ewropew, issaħħaħ ukoll il-kontribut digitali tal-RRP.

Impatt dejjiemi

- (28) F'konformità mal-Artikolu 19(3)(g) u mal-kriterju 2.7 tal-Anness V tar-Regolament (UE) 2021/241, l-RRP huwa mistenni li jkollu impatt dejjiemi fuq is-Slovakkja fil-parti l-kbira (Klassifikazzjoni A).
- (29) L-RRP tas-Slovakkja jinkludi sett kbir ta' riformi strutturali li x'aktarx ikollhom impatt dejjiemi f'hafna oqsma ta' politika kif ukoll fuq l-amministrazzjoni pubblika u l-istituzzjonijiet. B'mod partikolari, ir-riformi ġudizzjarji u r-riformi fil-ġlieda kontra l-korruzzjoni u l-ħasil tal-flus mistennija jkollhom impatt dejjiemi, u għaldaqstant huwa importanti li dawn ir-riformi u l-implimentazzjoni tagħhom jkunu f'konformità mar-rekwiziti tal-lihi tal-Unjoni dwar l-indipendenza tal-ġudikatura. Huwa ta' importanza partikolari li jkun hemm involviment xieraq tal-ġudikatura, il-partijiet interessati u s-soċjetà civili matul il-proċess kollu tar-riforma. Barra minn hekk, l-isforzi ta' diġitalizzazzjoni f'firxa wiesgħa ta' istituzzjonijiet u l-amministrazzjoni pubblika se jsaħħu strutturalment l-effiċjenza u jtejbju l-kwalità tas-servizzi pubbliċi. Pakkett ta' riforma komprensiv fil-livelli kollha tal-edukazzjoni jenħtieġ li jtejjeb il-bażi tal-ħiliet tal-popolazzjoni. Ir-riformi fil-kura tas-saħħa u l-kura soċjali mistennija jtejbju l-effettività u l-effiċjenza tas-sistema tal-kura tas-saħħa, li jenħtieġ li min-naħa tagħha ttejjeb l-istatus tas-saħħa tal-popolazzjoni u ttaffi d-disparitajiet fl-eżiti sanitarji fost il-gruppi soċjoekonomiċi.

- (30) Il-miżuri ta' investiment mistennija jappoġġaw u jsaħhu l-impatt pożittiv tar-riformi strutturali fil-pjan għall-RRP tas-Slovakkja. Investiment imdaqas biex tiġi modernizzata s-sistema ferrovjarja jenhtieg li jattira aktar passiggieri lejn dan il-mod ta' trasport sostenibbli, jgħin it-tranzizzjoni ekoloġika u jappoġġa l-koeżjoni reġjonali. L-investimenti ekoloġiċi fl-industrija, inkluż fil-generazzjoni tal-enerġija, jenhtieg li jikkontribwixxu għad-dekarbonizzazzjoni ta' dak is-settur u għal arja aktar nadifa madwar is-Slovakkja. Programm ambizzjuż tal-effiċjenza enerġetika, flimkien ma' riforma tal-ġestjoni tal-iskart tal-kostruzzjoni, jippermetti r-rinnovazzjoni tal-istokk tal-bini, b'impatt dejjiemi fuq it-tnaqqis tal-emissjonijiet ta' dan is-settur ewlieni u t-titjib tal-użu mill-ġdid tiegħu. Ir-riformi fil-kura tas-saħħa huma appoġġati minn investiment fi sptarjiet u faċilitajiet oħra ta' kura. L-investiment jagħti dinamizmu lir-riformi edukattivi, pereżempju billi jipprovdi apparat diġitali u taħriġ lill-għalliema, irendi l-binjiet tal-iskejjel sekondarji u tal-universitajiet aċċessibbli għal kulhadd, jew billi jinbnew kindergartens ġodda. Programmi ta' boroż ta' studju u ta' żvilupp għandhom l-għan li jtejbu l-aċċess għall-edukazzjoni oghla u l-internazzjonalizzazzjoni tagħha. Programm kbir ta' investiment jenhtieg li jinjetta wkoll finanzjament f'sistema riformata ta' riċerka u innovazzjoni, u jżid l-attraenza tas-Slovakkja għall-kumpaniji u wkoll għall-ħaddiema tas-sengħa, u b'potenzjal sinifikanti għad-diversifikazzjoni tal-ekonomija lejn attivitajiet b'valur miżjud oghla.
- (31) L-impatt dejjiemi tal-RRP jista' jissahħah ukoll permezz ta' sinerġiji bejn il-RRP u programmi oħra ffinanzjati mill-fondi tal-politika ta' koeżjoni, b'mod partikolari billi jiġu indirizzati b'mod sostantiv l-isfidi territorjali b'għeruq fondi u jiġi promoss żvilupp ibbilanċjat.

Monitoraġġ u implimentazzjoni

- (32) F'konformità mal-Artikolu 19(3)(h) u mal-kriterju 2.8 tal-Anness V tar-Regolament (UE) 2021/241, l-arrangamenti proposti fil-RRP huma adegwati (Klassifikazzjoni A) biex jiżguraw monitoraġġ u implimentazzjoni effettivi tal-RRP, inkluż l-iskeda ta' zmien prevista, l-istadji importanti u l-miri, u l-indikaturi relatati.
- (33) Is-Slovakkja qed tistabbilixxi sistema ta' implimentazzjoni komprensiva bi rwol ewlieni tal-Awtorità Nazzjonali għall-Implimentazzjoni u l-Koordinazzjoni responsabbli biex jintlaħqu l-istadji importanti u l-miri u biex jintalbu l-pagamenti. Għal dan il-għan, l-Awtorità Nazzjonali għall-Implimentazzjoni u l-Koordinazzjoni se jkollha d-dritt li titlob informazzjoni mingħand l-entitajiet kollha involuti – implimentaturi, intermedjarji, benefiċjarji u persuni oħra kkonċernati - dwar l-istatus tal-implimentazzjoni tar-riformi u l-investimenti, inklużi l-istadji importanti u l-miri korrispondenti. L-ambitu u n-natura tal-istadji importanti u l-miri huma ġeneralment komprensivi u koerenti. Il-perjodu ta' zmien tal-istadji importanti u tal-miri huwa raġonevoli, bir-riformi antiċipati u li jipprovdu l-bażi għall-investimenti. L-istadji importanti u l-miri jitqiesu mfassla tajjeb b'indikaturi robusti li jiżguraw monitoraġġ u evalwazzjoni xierqa matul l-implimentazzjoni.

- (34) Jenhtieg li l-Istati Membri jizguraw li l-appogg finanzjarju taht il-Facilita jigi kkomunikat u rikonoxxut f'konformita mal-Artikolu 34 tar-Regolament (UE) 2021/241. Jista' jintalab appogg tekniku bl-Istrument ta' Appogg Tekniku stabbilit bir-Regolament (UE) 2021/240 tal-Parlament Ewropew u tal-Kunsill¹ biex jassisti lill-Istati Membri fl-implimentazzjoni tal-RRP tagħhom.

Estimi tal-prezzijiet

- (35) F'konformita mal-Artikolu 19(3)(i) u mal-kriterju 2.9 tal-Anness V tar-Regolament (UE) 2021/241, il-gustifikazzjoni pprovduta fl-RRP dwar l-ammont tal-ispejjez totali stmati tal-RRP hija sa punt medju (Klassifikazzjoni B) ragonevoli u plawzibbli, hija konformi mal-principju tal-kostefficjenza u hija proporzjonata mal-impatt ekonomiku u soċjali nazzjonali mistenni.

¹ Regolament (UE) 2021/240 tal-Parlament Ewropew u tal-Kunsill tal-10 ta' Frar 2021 li jistabbilixxi Strument ta' Appogg Tekniku (ĠU L 57, 18.2.2021, p. 1).

- (36) Is-Slovakkja pprovdiet ġustifikazzjoni, evidenza u metodoloġija robusti għall-biċċa l-kbira tal-ispejjeż assoċjati mal-investimenti u r-riformi tal-RRP. L-estimi tal-ispejjeż u d-dokumenti ta' sostenn huma pprovduti b'mod relattivament tajjeb hafna. Il-metodoloġiji użati spiss jirreferu għal proġetti komparabbli mwettqa fis-Slovakkja fil-passat reċenti, inkluż fl-ambitu tal-finanzjament tal-Unjoni. Meta dan ma kienx possibbli, bi ffit eċċezzjonijiet limitati, spiss saru estimi raġonevoli u plawżibbli b'kalkoli affidabbli fuq il-bażi ta' informazzjoni minn Stati Membri oħra jew minn istituzzjonijiet ċertifikati u indipendenti. Għal diversi estimi tal-ispejjeż, il-punti ta' riferiment huma bbażati fuq il-prezzijiet tas-suq disponibbli. Is-Slovakkja pprovdiet il-validazzjoni tal-estimi tal-ispejjeż minn korpi indipendenti sa ċertu punt biss, għalkemm l-Unità tal-Valur għall-Flus (parti integrata tal-Ministeru tal-Finanzi) giet indikata bħala l-entità indipendenti ta' validazzjoni għal diversi komponenti. Is-salvagwardji biex tiġi ggarantita l-indipendenza tagħha ġew ġustifikati.
- (37) Għal għadd limitat ta' miżuri, il-miri jew il-parametri referenzjarji tal-ispejjeż huma inqas ċari, deskritti b'mod relattivament ġenerali, jew ibbażati fuq ffit informazzjoni komparabbli, jew fuq informazzjoni li huwa diffiċli wieħed jivverifika l-affidabilità tagħha. Spiss minhabba n-natura bla preċedent tal-investimenti (bħall-oqsma tal-enerġija rinnovabbli, ir-riċerka, l-iżvilupp u l-innovazzjoni, u d-digitalizzazzjoni), xi estimi tal-ispejjeż ma għandhomx parametri referenzjarji komparabbli tal-ispejjeż. Fl-istess hin, minhabba n-nuqqas ta' preċedenti komparabbli u l-fatt li l-metodoloġiji minn isfel għal fuq huma spjegati fil-parti l-kbira tagħhom, is-Slovakkja pprovdiet biżżejjed spjegazzjonijiet u ġustifikazzjonijiet għal dawk il-miżuri.

- (38) Sakemm għadhom ma ġewx finalizzati l-Ftehim u l-Programm ta' Shubija għall-perjodu ta' programmazzjoni tal-Politika ta' Koeżjoni 2021-2027, id-demarkazzjoni ma' sorsi oħra ta' finanzjament għal proġetti f'oqsma simili mhijiex dejjem indikata b'mod ċar. Madankollu, is-Slovakkja tinsab impenjata li twaqqaf salvagwardji b'saħħithom biex tiggarrantixxi li jiġi evitat il-finanzjament doppju, kemm fil-livell strateġiku kif ukoll ta' proġett, pereżempju għall-finanzjament ta' spejjeż differenti skont l-istess miżura. Fl-aħħar nett, l-ispiza totali stmata tal-RRP hija konformi mal-prinċipju tal-kosteffiċjenza u tikkorrispondi mal-impatt ekonomiku u soċjali nazzjonali mistenni.

Harsien tal-interessi finanzjarji tal-Unjoni

- (39) F'konformità mal-Artikolu 19(3)(j) u mal-kriterju 2.10 tal-Anness V tar-Regolament (UE) 2021/241, l-arranġamenti proposti fl-RRP u l-miżuri addizzjonali li jinsabu f'din id-Deċiżjoni huma adegwati (Klassifikazzjoni A) biex jipprevjenu, jidentifikaw u jikkoreġu l-korruzzjoni, il-frodi u l-kunflitti ta' interess meta jkunu qed jintużaw il-fondi previsti skont dak ir-Regolament, u l-arranġamenti huma mistennija li jevitaw b'mod effettiv il-finanzjament doppju skont dak ir-Regolament u minn programmi oħra tal-Unjoni. Dan huwa mingħajr preġudizzju għall-applikazzjoni ta' strumenti u għodod oħra li jippromwovu u jinfurzwaw il-konformità mal-liġi tal-Unjoni, inkluż għall-prevenzjoni, l-identifikazzjoni u l-korrezzjoni tal-korruzzjoni, il-frodi u l-kunflitti ta' interess, u għall-protezzjoni tal-baġit tal-Unjoni f'konformità mar-Regolament (UE, Euratom) 2020/2092 tal-Parlament Ewropew u tal-Kunsill¹.

¹ Ir-Regolament (UE, Euratom) 2020/2092 tal-Parlament Ewropew u tal-Kunsill tas-16 ta' Diċembru 2020 dwar regim ġenerali ta' kondizzjonalità għall-protezzjoni tal-baġit tal-Unjoni (ĠU L 433I, 22.12.2020, p. 1).

(40) B'mod ġenerali, l-identifikazzjoni tal-atturi responsabbli għall-kontrolli u l-awditjar fis-Slovakkja hija spjegata tajjeb u l-indipendenza u s-segregazzjoni tal-funzjonijiet tal-awtorità tal-awditjar huma stabbiliti b'mod ċar, inkluż kif hija minqax fil-leġiżlazzjoni Slovakkja. L-awtorità Nazzjonali għall-Implimentazzjoni u l-Koordinazzjoni hija responsabbli għat-tnejn u t-trażmissjoni ta' applikazzjonijiet għall-ħlas ta' appoġġ finanzjarju, id-dikjarazzjoni ta' ġestjoni u s-sommarju tal-awditi. L-atturi tal-awditjar, ir-relazzjonijiet tagħhom u l-kapaċità amministrattiva tagħhom huma spjegati wkoll. Saret disponibbli informazzjoni komprensiva dwar miżuri li ttieħdu biex jiġu ttrattati irregolaritajiet serji u min hu responsabbli għal dawk il-miżuri. Dawk responsabbli se jirċievu taħriġ u l-protezzjoni tal-informaturi hija kustodita mil-liġi, filwaqt li sa Settembru 2021 l-uffiċċju tal-izvelar ta' informazzjoni protetta se jkun għalkollox operattiv. Il-verifiki tal-ġestjoni mill-ministeri/korpi ta' implimentazzjoni mhux biss se jivverifikaw in-nuqqas ta' irregolaritajiet serji iżda wkoll l-ilhiq tal-istadji importanti u l-miri. L-arranġamenti u l-mekkanizmi għall-ġbir, il-ħzin u t-tqegħid għad-dispożizzjoni tad-*data* dwar ir-riċevituri finali huma spjegati u l-obbligu taż-żamma tar-rekords kif previst fl-Artikolu 22(2), il-punt (d), tar-Regolament (UE) 2021/241 huwa impost fuq il-korpi ta' implimentazzjoni u l-benefiċjarji. Jenhtieg li titwaqqaf sistema ta' repożitorju għall-monitoraġġ tal-implimentazzjoni tal-Faċilità u li din tkun operazzjonali sa dak iż-żmien li ssir l-ewwel talba għal pagament. Jenhtieg li s-sistema tkun tinkludi, mill-inqas, il-funzjonalitajiet li ġejjin: (a) tiggarrantixxi l-ġbir ta' *data* u l-monitoraġġ tal-ksib tal-istadji importanti u l-miri; u (b) tiġbor, taħzen u tiggarrantixxi aċċess għad-*data* kif jeżiġi l-Artikolu 22(2), il-punt (d)(i) sa (iii) tar-Regolament (UE) 2021/241. Għal dan il-ghan irid jiżdied stadju importanti ieħor.

(41) Mizuri għall-identifikazzjoni u l-evitar ta' finanzjament doppju huma inklużi b'mod komprensiv. L-Awtorità Nazzjonali għall-Implimentazzjoni u l-Koordinazzjoni se taħdem biex tikkoordina l-atturi involuti fl-implimentazzjoni tal-Faċilità. Huwa ċar mill-RRP li l-korpi ta' koordinazzjoni responsabbli għall-Faċilità u għall-fondi tal-politika ta' koeżjoni se jikkollaboraw biex jevitaw il-finanzjament doppju fl-istadju tal-ipprogrammar u tal-implimentazzjoni. Filwaqt li l-arrangamenti għall-kontrolli biex jiġi evitat finanzjament doppju fl-istadju tal-implimentazzjoni mhumiex dettaljati hafna, is-Slovakkja tinsab impenjata li ddahhal fis-seħh salvagwardji b'saħħithom biex tiggarrantixxi li jiġi evitat il-finanzjament doppju, kemm fil-livell strateġiku kif ukoll ta' proġett. Il-RRP jipprovdi informazzjoni estensiva dwar il-kapaċità amministrattiva tal-amministrazzjoni biex timplimenta u tawditja l-Faċilità fis-Slovakkja. Jagħti wkoll informazzjoni estensiva dwar il-mandati legali tad-diversi korpi li jwettqu kontrolli fuq l-implimentazzjoni tal-RRP. Madankollu, hafna mill-bażi ġuridika hija bbażata fuq l-Att dwar il-Faċilità għall-Irkupru u r-Reżiljenza li għadu abbozz. Dan ifisser li l-mandat u l-kompetenza eżatti tal-korp ta' koordinazzjoni u tal-korpi l-oħra kollha ta' implimentazzjoni x'aktarx li se jkunu magħrufa biss wara l-adozzjoni tal-RRP. L-Att dwar il-Faċilità għall-Irkupru u r-Reżiljenza se jkun dahal fis-seħh sa dak iż-żmien li ssir l-ewwel talba għal pagament u f'dak il-mument mhux se jiddevja f'sens materjali mid-deskrizzjoni fornita fl-RRP. Għal dan il-għan irid jidded stadju importanti ieħor. It-twettiq ta' dan l-istadju importanti, kif ukoll l-istadju importanti msemmi fil-premessa (40), huwa prekondizzjoni għal kwalunkwe zborż skont il-Faċilità (hlief għall-prefinanzjament).

Koerenza tal-RRP

- (42) F'konformità mal-Artikolu 19(3), il-punt (k), u mal-Anness V, il-kriterju 2.11, tar-Regolament (UE) 2021/241, l-RRP jinkludi fil-parti l-kbira (Klassifikazzjoni A) miżuri għall-implimentazzjoni ta' riformi u proġetti ta' investiment pubbliku li jirrappreżentaw azzjonijiet koerenti.
- (43) L-RRP Slovakk jippreżenta pakkett komprensiv ta' riformi u investimenti li jsaħħu lil xulxin bi spinta qawwija ta' riforma. L-RRP huwa ċċentrat fuq tliet pilastri interkomnessi ta' pajjiż innovattiv, sostenibbli u b'saħħtu u hames oqsma ta' politika ewlenin, li huma implimentati permezz ta' 18-il komponent. Is-sinergiji huma ggarantiti f'komponenti tematiċi, bħal pereżempju komponenti ta' edukazzjoni kif ukoll orizzontalment f'għadd ta' komponenti, pereżempju meta jiġu applikati rekwiżiti tal-effiċjenza enerġetika għal rinnovazzjonijiet ta' binjiet pubbliċi jew it-tranzizzjoni diġitali tal-amministrazzjoni. L-investimenti f'sistemi godda ta' informazzjoni u f'għodod tad-*data* huma sistematikament inkluzi. Hemm bilanċ evidenti bejn ir-riformi u l-investimenti f'kull komponent. Huwa mistenni li xi riformi jkollhom impatt trażversali fuq l-effiċjenza tal-infiq, pereżempju r-revizjoni tal-leġislazzjoni dwar l-akkwist pubbliku, jew titjib fl-ambjent imprenditorjali u fis-sistema ġudizzjarja. Ir-riformi huma generalment ikkonċentrati fl-ewwel snin, pereżempju l-ottimizzazzjoni tan-network tal-isptarijiet u r-riforma tal-governanza tar-riċerka, l-iżvilupp u l-innovazzjoni, sabiex jinholqu kundizzjonijiet għal investiment effettiv. Il-komplementarjetajiet b'sostenn mill-fondi tal-politika ta' koeżjoni huma evidenti u ppreżentati fil-komponenti u migbura fil-qosor fil-livell tal-RRP sa fejn hu possibbli f'dan l-istadju. Il-linji ta' demarkazzjoni mhumiex dejjem ċari għalkollox, billi kemm il-Ftehim kif ukoll il-Programm ta' Sħubija għadhom ma ġewx finalizzati.

Ugwaljanza

- (44) L-RRP fih sensiela ta' mizuri li mistennija jindirizzaw l-isfidi tal-pajjiż fil-qasam tal-ugwaljanza bejn il-ġeneri u l-opportunitajiet indaqs għal kulhadd. Fir-rigward tal-ugwaljanza bejn il-ġeneri, l-RRP jipprevedi sistema ta' twissija bikrija għall-prevenzjoni tat-tluq bikri mill-iskola, li taffettwa b'mod sproporzjonat lin-nisa minn ambjenti żvantaġġati. Dik is-sistema tinkludi opportunitajiet ta' mentoraġġ u tutoraġġ. Sabiex tiġi indirizzata d-disponibbiltà baxxa tal-faċilitajiet ta' kindergarten u l-impatt tagħha fuq il-partecipazzjoni tan-nisa fis-suq tax-xogħol u fuq il-prestazzjoni skolastika tat-tfal aktar tard, jenħtieġ li jiġi introdott intitolament legali għall-edukazzjoni preskolastika għat-tfal mill-età ta' tliet snin. Il-parti tal-RRP li tittratta l-inkluzività tal-edukazzjoni tinkludi riformi u investimenti biex tiġi stabbilita sistema ta' mizuri ta' sostenn edukattivi għal studenti bi bżonnijiet edukattivi speċjali, jiġu modernizzati l-programmi ta' taħriġ tal-ghalliema, titnaqqas is-segregazzjoni fl-edukazzjoni u tingħata promozzjoni għas-servizzi ta' kura bikrija f'komunitajiet Rom emarġinati, kif ukoll jitjieb l-aċċess għall-edukazzjoni oghla għal studenti żvantaġġati. Is-sitwazzjoni u l-ħtiġijiet tal-persuni b'diżabilità huma indirizzati f'diversi partijiet tal-RRP, inkluż fir-rigward tar-rinnovazzjoni tal-binjiet u l-aċċessibbiltà mtejba tagħhom, it-trasport sostenibbli, id-digitalizzazzjoni u l-kura tas-saħħa soċjali u mentali. L-isfidi li jiffaċċjaw l-anzjani huma indirizzati wkoll, b'mod partikolari permezz tal-appoġġ għall-iżvilupp tal-hiliet digitali tagħhom u t-titjib tal-kwalità u l-aċċessibbiltà tas-sistemi tal-kura tas-saħħa u dawk soċjali f'terminu fit-tul. L-RRP jinkludi wkoll mekkaniżmu orizzontali biex fil-fażi ta' implimentazzjoni jitqiesu l-ugwaljanza bejn il-ġeneri u l-opportunitajiet indaqs għal kulhadd.

Awtovalutazzjoni tas-sigurtà

- (45) L-RRP tas-Slovakkja jikkonferma li l-awtovalutazzjoni tas-sigurtà tal-investimenti f'kapacitajiet diġitali skont ir-Regolament (UE) 2021/241 mistennija tkun parti integrali mill-istadju ta' implimentazzjoni, bħala parti mill-analizi u t-tfassil fl-iżvilupp ta' sistemi godda tal-IT. Is-Slovakkja beħsiebha tiffinanzja investimenti fil-konnettività diġitali minn sorsi oħra.

Proġetti transfruntieri u li jinvolvu aktar minn pajjiż wiehed

- (46) L-RRP jipproponi diversi proġetti transfruntieri, l-aktar biex tiġi ffaċilitata t-tranzizzjoni diġitali. Dan jenhtieg li jippermetti lill-intrapriżi zgħar u ta' daqs medju jibbenefikaw minn servizzi tan-network tal-Hubs ta' Innovazzjoni Diġitali Ewropej. Proġetti oħra jinkludu, fost l-oħrajn, l-investiment f'kompjuter bi prestazzjoni għolja, biex ikun parti mill-proġett tal-Computing ta' Prestazzjoni Għolja Ewropew (EuroHPC), u kontribut possibbli għall-komunikazzjoni kwantistika tal-Unjoni u l-infrastruttura tal-blockchain, bit-tnejjja ta' konnessjonijiet transfruntiera mal-Istati Membri ġirien kollha. L-RRP jinkludi mizura li ssaħħah il-konnessjoni tal-elettriku mal-Ungerija, li tippermetti konnessjoni ta' aktar sorsi ta' enerġija rinnovabbli domestiċi mal-grilja domestika. L-RRP jinkludi appoġġ għal parteċipazzjoni usa' mill-entitajiet Slovakki fi proġetti tal-Programm Qafas tal-UE għar-Riċerka u l-Innovazzjoni, li jenhtieg li jinkoraġġixxi lill-kumpaniji jizviluppaw proġetti innovattivi u lir-riċerkaturi u d-ditti biex ikollhom aċċess għal konsorzji internazzjonali, u b'hekk jipromwovi internazzjonalizzazzjoni.

Proċess ta' konsultazzjoni

- (47) L-RRP jinkludi sommarju tal-proċess ta' konsultazzjoni mwettaq għat-tnejnija u l-implimentazzjoni tiegħu. It-tnejniet bdew fis-sajf tal-2020. Il-Pjan Nazzjonali ta' Riforma Integrata, ippublikat f'Ottubru 2020 u mhejji bl-involviment tal-partijiet ikkonċernati, ipprova bażi analitika għall-RRP. Mill-ħarifa 2020, it-tnejniet irriflettw fuq il-konsultazzjonijiet ta' firxa usa' ta' partijiet ikkonċernati u l-pubbliku ġenerali. Il-proċedura ta' konsultazzjoni interministerjali standardizzata rċeviet kważi 2 500 kumment. L-awtoritajiet għamlu sforzi biex jirriflettu fuq il-proposti mill-pubbliku u mill-partijiet ikkonċernati li spiss kienu mmirati lejn kwistjonijiet ambjentali u klimatiċi. Minhabba l-pandemija tal-COVID-19, l-avvenimenti pubbliċi kienu fil-biċċa l-kbira organizzati online.
- (48) Għall-fażi ta' implimentazzjoni tal-RRP, mistenni jitwaqqaf Kunsill tal-Gvern għall-RRP bħala korp konsultattiv biex jiggarantixxi djalogu strutturat mal-partijiet ikkonċernati ewlenin. Sabiex jiġi żgurat li l-atturi rilevanti jiehdu responsabbiltà, huwa kruċjali li l-awtoritajiet lokali u l-partijiet ikkonċernati kollha, inklużi s-sħab soċjali, jiġu involuti matul l-implimentazzjoni tal-investimenti u r-riformi inklużi fl-RRP.

Valutazzjoni pożittiva

- (49) Wara l-valutazzjoni pożittiva tal-Kummissjoni dwar l-RRP tas-Slovakkja bis-sejba li l-RRP jikkonforma b'mod sodisfacenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u Anness V għal dak ir-Regolament, jenhtieg li din id-Deciżjoni tistabbilixxi r-riformi u l-proġetti ta' investment meħtieġa għall-implimentazzjoni tal-RRP, l-istadji importanti, il-miri u l-indikaturi rilevanti, u l-ammont disponibbli mill-Unjoni għall-implimentazzjoni tal-RRP fil-forma ta' appoġġ finanzjarju mhux ripagabbli.

Kontribuzzjoni finanzjarja

- (50) L-ispiza totali stmata tal-RRP tas-Slovakkja hija ta' EUR 6 575 000 000. Billi l-RRP jikkonforma b'mod sodisfacenti mal-kriterji għall-valutazzjoni stabbiliti fir-Regolament (UE)2021/241 u, barra minn hekk, billi l-ammont tal-ispejjeż totali stmata tal-RRP huwa oghla mill-kontribuzzjoni finanzjarja massima disponibbli għas-Slovakkja, l-kontribuzzjoni finanzjarja allokata għall-RRP tas-Slovakkja jenhtieg li tkun daqs l-ammont totali tal-kontribuzzjoni finanzjarja disponibbli għas-Slovakkja.

- (51) F'konformità mal-Artikolu 11(2) tar-Regolament (UE) 2021/241, il-kalkolu tal-kontribuzzjoni finanzjarja massima għas-Slovakkja jrid jiġi aġġornat sat-30 ta' Ġunju 2022. Bħala tali, f'konformità mal-Artikolu 23(1) ta' dak ir-Regolament, jenhtieg li jkun hemm ammont disponibbli għas-Slovakkja li ma jeċċedix il-kontribuzzjoni finanzjarja massima msemmija fl-Artikolu 11(1), punt (a), ta' dak ir-Regolament għal impenn legali sal-31 ta' Diċembru 2022. Jekk mehtieg wara l-aġġornament tal-kontribuzzjoni finanzjarja massima, jenhtieg li l-Kunsill, bi proposta mill-Kummissjoni, jemenda din id-Deciżjoni biex jinkludi l-kontribuzzjoni finanzjarja massima aġġornata, ikkalkulata f'konformità mal-Artikolu 11(2) ta' dak ir-Regolament, mingħajr dewmien żejjed.
- (52) L-appoġġ li għandu jingħata jrid jiġi ffinanzjat mis-self mill-Kummissjoni f'isem l-Unjoni abbażi tal-Artikolu 5 tad-Deciżjoni tal-Kunsill (UE, Euratom) 2020/2053¹. L-appoġġ jenhtieg li jithallas f'pagamenti parzjali ladarba s-Slovakkja tkun issodisfat l-istadji importanti u l-miri rilevanti identifikati fir-rigward tal-implimentazzjoni tal-RRP.
- (53) Is-Slovakkja talbet prefinanzjament ta' 13 % tal-kontribuzzjoni finanzjarja. Dan l-ammont jenhtieg li jkun disponibbli għas-Slovakkja soġġett għad-dhul fis-seħh ta', u f'konformità ma', il-ftehim previst fl-Artikolu 23(1) tar-Regolament (UE) 2021/241 (il-"ftehim ta' finanzjament").

¹ Id-Deciżjoni tal-Kunsill (UE, Euratom) 2020/2053 tal-14 ta' Diċembru 2020 dwar is-sistema tar-riżorsi proprji tal-Unjoni Ewropea u li tħassar id-Deciżjoni 2014/335/UE, Euratom (ĠU L 424, 15.12.2020, p. 1).

- (54) Jenhtieg li din id-Decizjoni tkun minghajr preġudizzju għall-eżitu ta' kwalunkwe proċedura marbuta mal-ghoti ta' fondi tal-Unjoni skont kwalunkwe programm tal-Unjoni għajr għall-Facilità jew għal proċeduri marbuta ma' distorsjonijiet tal-operazzjoni tas-suq intern li jistgħu jitwettqu, b'mod partikolari skont l-Artikoli 107 u 108 tat-Trattat. Din ma twarrabx il-htieġa li l-Istati Membri jinnotifikaw kazijiet ta' għajjnuna potenzjali mill-Istat lill-Kummissjoni skont l-Artikolu 108 tat-Trattat,

ADOTTA DIN ID-DEĊIŻJONI:

Artikolu 1

Approvazzjoni tal-valutazzjoni tal-RRP

Il-valutazzjoni tal-RRP tas-Slovakkja abbażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arranġamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji importanti u l-miri rilevanti, l-indikaturi rilevanti marbuta mal-issodisfar tal-istadji importanti u l-miri previsti, u l-arranġamenti biex il-Kummissjoni tagħti aċċess sħiħ għad-*data* rilevanti sottostanti huma stabbiliti fl-Anness għal din id-Deciżjoni.

Artikolu 2
Kontribuzzjoni finanzjarja

1. L-Unjoni għandha tqiegħed għad-dispożizzjoni tas-Slovakkja kontribuzzjoni finanzjarja, fil-forma ta' appoġġ li ma jithallasx lura, li jammonta għal EUR 6 328 586 359¹. Ammont ta' EUR 4 642 807 510 għandu jkun disponibbli biex jiġi legalment impenjat sal-31 ta' Diċembru 2022. Jekk l-aġġornament previst fl-Artikolu 11(2) tar-Regolament (UE) 2021/241 jirriżulta f'kontribuzzjoni finanzjarja massima aġġornata għas-Slovakkja li hija ugwali għal EUR 6 328 586 359 jew aktar, għandu jkun disponibbli ammont ieħor ta' EUR 1 685 778 848 biex ikun legalment impenjat mill-1 ta' Jannar 2023 sal-31 ta' Diċembru 2023. Jekk l-aġġornament previst fl-Artikolu 11(2) tar-Regolament (UE) 2021/241 jirriżulta f'kontribuzzjoni finanzjarja massima aġġornata għas-Slovakkja li tkun anqas minn EUR 6 328 586 359, id-differenza bejn il-kontribuzzjoni finanzjarja massima aġġornata u l-ammont ta' EUR 4 642 807 510 għandha tkun disponibbli biex tiġi legalment impenjata f'konformità mal-proċedura li tinsab fl-Artikolu 20(8) tar-Regolament (UE) 2021/241 mill-1 ta' Jannar 2023 sal-31 ta' Diċembru 2023.

¹ Dan l-ammont jikkorrispondi għall-allokkazzjoni finanzjarja wara li jitnaqqas is-sehem proporzjonali tal-ispejjeż għas-Slovakkja msemmi fl-Artikolu 6(2) tar-Regolament (UE) 2021/241, ikkalkulat skont il-metodoloġija li tinsab fl-Artikolu 11 ta' dak ir-Regolament.

2. Il-kontribuzzjoni finanzjarja tal-Unjoni għandha ssir disponibbli mill-Kummissjoni lis-Slovakkja fi hlasijiet parzjali f'konformità mal-Anness għal-din id-Deċiżjoni. Ammont ta' EUR 822 716 227 għandu jsir disponibbli bhala pagament ta' prefinanzjament, ugwali għal 13 % tal-kontribuzzjoni finanzjarja. Il-prefinanzjament u l-pagamenti parzjali jistgħu jiġu zborzati mill-Kummissjoni f'segment wieħed jew aktar. Id-daqs tas-segmenti għandu jkun soġġett għad-disponibbiltà tal-finanzjament.
3. Il-prefinanzjament għandu jiġi rilaxxat soġġett għad-dhul fis-sehħ u f'konformità mal-ftehim ta' finanzjament. Il-prefinanzjament għandu jithallas billi jitnaqqas proporzjonalment mill-pagament tal-hlasijiet parzjali.
4. Ir-rilaxx tal-hlasijiet parzjali f'konformità mal-ftehim ta' finanzjament għandu jkun kondizzjonali għall-finanzjament disponibbli u deċiżjoni mill-Kummissjoni, meħud f'konformità mal-Artikolu 24 tar-Regolament (UE) 2021/241, li s-Slovakkja tkun laħqet b'mod sodisfacenti l-istadji importanti u l-miri rilevanti identifikati fir-rigward tal-implimentazzjoni tal-RRP. Soġġett għad-dhul fis-sehħ tal-impenji legali msemmija fil-paragrafu 1, sabiex ikun eligibbli għal pagament, is-Slovakkja għandha tilhaq l-istadji importanti u l-miri sa mhux aktar tard mill-31 ta' Awwissu 2026, soġġett għad-dhul fis-sehħ tal-impenji legali msemmija fil-paragrafu 1.

Artikolu 3
Destinatarju

Din id-Deciżjoni hija indirizzata lir-Repubblika Slovakkja.

Magħmul fi ...,

Għall-Kunsill

Il-President
